



दक्षिण भारत राष्ट्रमत



दक्षिण धारत राष्ऱुमत | ६०दि दिन ङऱुके | बेंगलूर और चेन्नई से एक साथ प्रकाशित

5 हाथरस की दुखद घटना का जिम्मेदार कौन : प्रियंका

6 हाथरस हादसे में मौतों की जवाबदेही तय हो

7 जयशंकर ने रूस के समक्ष भारतीय नागरिकों की सुरक्षा का मुद्दा उठाया

फ़र्स्ट टेक

केजरीवाल की न्यायिक हिरासत अवधि 12 तक बढ़ाई

नई दिल्ली/भाषा। दिल्ली की एक अदालत ने बुधवार को कथित आबकारी नीति घोटाले से जुड़े धनशोधन मामले में दिल्ली के मुख्यमंत्री अरविंद केजरीवाल की न्यायिक हिरासत अवधि 12 जुलाई तक बढ़ा दी। केजरीवाल वीडियो कॉन्फ्रेंस के जरिए विशेष न्यायाधीश कावेरी बावेजा के समक्ष पेश हुए।

बीएसई में सूचीबद्ध कंपनियों का बाजार पूंजीकरण रिकॉर्ड 445.43 लाख करोड़ के स्तर पर

नई दिल्ली। शेयर बाजार में बुधवार को आई तेजी के साथ बीएसई में सूचीबद्ध कंपनियों का बाजार पूंजीकरण 445.43 लाख करोड़ रुपये के रिकॉर्ड स्तर पर पहुंच गया। बीएसई का 30 शेयरों पर आधारित सेंसेक्स कारोबार की शुरुआत में पहली बार ऐतिहासिक 80,000 अंक के स्तर को पार कर गया। यह 632.85 अंकों की छलांग के साथ 80,074.30 के रिकॉर्ड स्तर पर पहुंच गया था। कारोबार के अंत में यह 545.35 अंक उछलकर 79,986.80 पर बंद हुआ। इस तेजी के साथ बीएसई में सूचीबद्ध कंपनियों का बाजार पूंजीकरण (एमकेए) 4,45,43,642.29 करोड़ रुपये (5.33 लाख करोड़ डॉलर) के सर्वाधिक उच्च स्तर पर पहुंच गया।

निर्वाचन आयोग ने चुनावी खर्च को लेकर इंजीनियर रशीद को मेजा नोटिस

श्रीनगर/भाषा। निर्वाचन आयोग ने नवनिर्वाचित सांसद शेख अब्दुल रशीद को जम्मू कश्मीर में बारामूला लोकसभा निर्वाचन क्षेत्र के लिए उनके चुनावी खर्च विवरण में अधिक विसंगति को लेकर एक नोटिस भेजा है। उन्हें इंजीनियर रशीद के नाम से भी जाना जाता है और आतंकवाद के विरोध के एक मामले में वह जेल में हैं। आयोग ने उनसे दो दिन के अंदर जवाब देने को कहा है। बारामूला के जिला उपनिर्वाचन अधिकारी ने रशीद द्वारा सौंपे गये चुनाव खर्च विवरण को रेखांकित करते हुए नोटिस जारी किया। रशीद ने विवरण में 2.10 लाख रुपये चुनावी खर्च होने का उल्लेख किया है, जबकि चुनाव पर्यवेक्षकों द्वारा आयोग को सौंपे गये रिकॉर्ड के अनुसार, 13.78 लाख रुपये खर्च किये गए थे। आतंकवाद के वित्तपोषण के आरोप में, 2019 में राष्ट्रीय अन्वेषण अभिकरण (एनआईए) द्वारा अपनी गिरफ्तारी के बाद से रशीद दिल्ली की तिहाड़ जेल में हैं। उन्हें पांच जुलाई को लोकसभा सदस्य के तौर पर शपथ लेने के लिए दो घंटे की पैरोल मिली है, जिस दौरान पुलिसकर्मी भी उनके साथ होंगे।

मणिपुर पर प्रधानमंत्री का जवाब सुनने के पहले ही भाग खड़ा हुआ विपक्ष

मणिपुर में स्थिति सामान्य करने के लिए सरकार निरंतर प्रयासरत : प्रधानमंत्री मोदी

दक्षिण भारत राष्ट्रमत dakshinbharat.com



भ्रष्टाचारियों के खिलाफ कठोरतम कार्रवाई करने की 'खुली छूट' दे रखी है एजेंसियों को : मोदी

नई दिल्ली/भाषा। प्रधानमंत्री नरेन्द्र मोदी ने भ्रष्टाचार और कालाधन के खिलाफ और कड़ी कार्रवाई करने का संकल्प लेते हुए बुधवार को कहा कि सरकार ने जांच एजेंसियों को भ्रष्टाचारियों के खिलाफ कठोरतम कार्रवाई करने की 'खुली छूट' दे रखी है। प्रधानमंत्री ने कहा कि कार्रवाई में किसी को भी बख्शा नहीं जाएगा। उन्होंने आम आदमी पार्टी (आप) के खिलाफ पहले सबूतों के साथ गंभीर आरोप लगाने और बाद में साथ मिलकर लोकसभा

सहयोग देना चाहता है, हम सभी का सहयोग भी लेना चाहते हैं... हम सामान्य स्थिति को बरकरार रखने और शांति लाने के लिए भरपूर प्रयास कर रहे हैं। उन्होंने सभी राजनीतिक दलों से अपील करते हुए कहा, हम सभी को राजनीति से ऊपर उठकर वहां की स्थिति को सामान्य बनाने में सहयोग करना चाहिए। यह हम सबका कर्तव्य है। उन्होंने कहा, जो भी तत्व मणिपुर की आग में घी डालने की कोशिश कर रहे हैं उन्हें आगाह

विपक्ष ने किया बहिर्गमन

नई दिल्ली/भाषा। राज्यसभा में बुधवार को राष्ट्रपति के अभिभाषण के धन्यवाद प्रस्ताव पर हुई चर्चा का जवाब दे रहे प्रधानमंत्री नरेन्द्र मोदी के भाषण के बीच में ही कांग्रेस सहित विपक्ष सदन से बहिर्गमन कर गया। प्रधानमंत्री जब चर्चा का जवाब दे रहे थे तो पहले विपक्ष के नेता मल्लिकार्जुन खरगे ने सभापति जगदीप धनखड़ से कुछ कहने की अनुमति मांगी। आसन की ओर से यह अनुमति नहीं दिये जाने पर विपक्षी सदस्य नारेबाजी करने लगे। उनकी नारेबाजी के बीच भी जब प्रधानमंत्री ने अपना भाषण जारी रखा तब खरगे सहित कांग्रेस एवं विपक्ष के सदस्य सदन से बहिर्गमन कर गये। विपक्षी सदस्य जब उच्च सदन की कार्यवाही का बहिष्कार कर जा रहे थे तब प्रधानमंत्री ने कहा, देश देख रहा है कि झूठ फैलाने वालों की सत्य सुनने की ताकत भी नहीं होती। ...जिनके हांसले नहीं हैं ...उन्होंने जो सवाल उठाये उसके जवाब सुनने की हिम्मत नहीं है।

शासन लगाना पड़ा था। उन्होंने कहा, इतने छोटे से राज्य में 10 बार राष्ट्रपति शासन लगाना पड़ा है... कुछ तो मुसीबतें होंगी। और यह हमारे कार्यकाल में नहीं हुआ है लेकिन फिर भी राजनीतिक फायदा उठाने के लिए वहां पर जिस प्रकार की हरकतें हो रही हैं...



चंपई सोरेन ने झारखंड के मुख्यमंत्री पद से इस्तीफा दिया हेमंत ने सरकार बनाने का दावा पेश किया

दक्षिण भारत राष्ट्रमत dakshinbharat.com

रांची/भाषा। झारखंड के मुख्यमंत्री चंपई सोरेन ने बुधवार को अपने पद से इस्तीफा दे दिया। इसके बाद झामुमो नेता हेमंत सोरेन ने राज्यपाल सीपी

राधाकृष्णन से मुलाकात कर सरकार बनाने का दावा पेश किया। इससे पहले, सत्तारूढ़ गठबंधन के नेताओं और विधायकों ने यहां चंपई सोरेन के आवास पर एक बैठक में सर्वसम्मति से हेमंत सोरेन को झारखंड मुक्ति मोर्चा (झामुमो) विधायक दल का नेता चुना।

मुख्यमंत्री योगी आदित्यनाथ ने दिए

हाथरस भगदड़ मामले की न्यायिक जांच के आदेश भगदड़ की घटना में जताई साजिश की आशंका

दक्षिण भारत राष्ट्रमत dakshinbharat.com

हाथरस/भाषा। मुख्यमंत्री योगी आदित्यनाथ ने हाथरस में एक सस्त्रंग के बाद हुई भगदड़ की घटना में साजिश की आशंका जाहिर करते हुए इसकी न्यायिक जांच कराने का बुधवार को ऐलान किया।



है...इन सभी पहलुओं को जानने के लिए हम न्यायिक जांच भी कराएंगे जो उच्च न्यायालय के सेवानिवृत्त न्यायाधीश की अध्यक्षता में की जाएगी। मुख्यमंत्री ने कहा कि इसमें प्रशासन और पुलिस के भी सेवानिवृत्त अधिकारियों को शामिल किया जाएगा ताकि इस घटना की तह में जाया जा सके और जो भी इसके लिए दोषी होगा उन्हें सजा दी जाएगी।

नीट के मुद्दे पर झूठ फैला रहे कांग्रेस और 'इंडि' गठबंधन : प्रधान

दक्षिण भारत राष्ट्रमत dakshinbharat.com



नई दिल्ली/भाषा। केंद्रीय शिक्षा मंत्री धर्मेंद्र प्रधान ने बुधवार को विपक्ष पर निशाना साधते हुए आरोप लगाया कि वह नीट के मुद्दे पर झूठ फैलाकर छात्रों को भ्रमित कर रहा है। इससे पहले प्रधानमंत्री नरेन्द्र मोदी ने राज्यसभा में कहा कि सरकार छात्रों के भविष्य से खिलवाड़ करने वालों को नहीं बख्सेगी। विपक्ष राष्ट्रीय पात्रता सह प्रवेश परीक्षा (नीट) और राष्ट्रीय पात्रता परीक्षा (नेट) जैसी प्रतियोगी परीक्षाओं में अनियमितताओं के आरोपों पर

चर्चा की मांग कर रहा है। प्रधान ने 'एक्स' पर लिखा, कांग्रेस का अतीत और वर्तमान मुद्दों पर देश के साथ चीट (धोखाधड़ी) करने का रहा है। नीट मामले में भी इनकी मंशा यही खुलकर आई है। झूठ और अफवाह के सहारे मुद्दों से भटकाकर अस्थिरता पैदा करने की इंडिया गठबंधन की मंशा देश और छात्र विरोधी है। उन्होंने

ज्ञानवापी मामला

तुजूखाने का सर्वेक्षण कराने की मांग वाली याचिका पर सुनवाई नौ जुलाई को

प्रयागराज/भाषा। इलाहाबाद उच्च न्यायालय ने वाराणसी की ज्ञानवापी मस्जिद के भीतर तुजूखाने का एएसआई से सर्वेक्षण कराने से मना करने के वाराणसी के जिला न्यायाधीश के आदेश को चुनौती देने वाली पुनरीक्षण याचिका पर सुनवाई के लिए नौ जुलाई की तिथि बुधवार को तय की। इस मामले की सुनवाई न्यायमूर्ति रोहित रंजन अग्रवाल की अदालत कर रही है। बुधवार को जब इस मामले में सुनवाई शुरू हुई, तब अंजुमान इंतजामिया मसाजिद कमेटी की ओर से कोई वकील पेश नहीं हुआ और ना ही उनकी तरफ से कोई जवाब दाखिल किया गया।

OPENS TOMORROW

MAKE A FRESH FASHION STATEMENT

HI LIFE EXHIBITION

Fashion | Style | Decor | Luxury

OVER 250+ OF THE FINEST DESIGNERS

5.6.7 JULY

THE LaLIT

ASHOK BANGALORE

10 am - 8 pm | Valet Parking | Entry fee Rs.100

सेना प्रमुख ने नियंत्रण रेखा पर अभियान संबंधी तैयारियों की समीक्षा की

दक्षिण भारत राष्ट्रमत dakshinbharat.com



पुंछ/जम्मू/भाषा। सेना प्रमुख जनरल उपेंद्र द्विवेदी ने बुधवार को जम्मू-कश्मीर में सुरक्षा स्थिति और नियंत्रण रेखा पर सैनिकों की अभियान संबंधी तैयारियों का जायजा लिया। अधिकारियों ने यह जानकारी दी। तीस जून को 30वें सेना प्रमुख के तौर पर पदभार संभालने के बाद यह जम्मू क्षेत्र की उनकी पहली यात्रा है। अमरनाथ यात्रा और विशेषकर पहाड़ी जिलों समेत विभिन्न जगहों पर आतंकवाद रोधी

अभियान के मद्देनजर उनकी यह यात्रा महत्वपूर्ण है। अधिकारियों ने बताया कि सेना प्रमुख सुबह जम्मू पहुंचे और नियंत्रण रेखा पर सुरक्षा स्थिति तथा अभियानगत तैयारियों की समीक्षा के लिए सीमावर्ती जिले

व्हाइट नाइट कोर के जनरल ऑफिसर कमांडिंग लेफ्टिनेंट जनरल नवीन सचदेवा के साथ पुंछ में फील्ड कमांडरों की एक बैठक की अध्यक्षता की और फिर अग्रिम इलाकों की हवाई समीक्षा की। अतिरिक्त लोक सूचना महानिदेशालय ने कहा, उन्हें जमीन पर मौजूद कमांडरों द्वारा अभियानगत तैयारियों के बारे में जानकारी दी गई। सेना प्रमुख ने कामकाज के उच्च मानकों को बनाए रखने के लिए सभी रैंकों की सराहना की और उन्हें सभी मौजूदा व उभरती सुरक्षा चुनौतियों का सामना करने को लेकर दृढ़ रहने के लिए प्रेरित किया।

04-07-2024 05-07-2024

सूर्योदय 6:50 बजे सूर्यास्त 5:58 बजे

BSE 79,986.80 (+545.34)

NSE 24,286.50 (+162.65)

सोना 7,430 रु. (24 केन्टर) प्रति ग्राम

चांदी 90,221 रु. प्रति किलो

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी पत्रिका

epaper.dakshinbharat.com

केलाश मण्डेला, मो. 9828233434

कानून का धर्म

धर्मों पंथों के विविध रूप, जिनके मानक होते अनेक। आस्था के अपने विविध रंग, मर्यादा जिसकी रखे टेक। आवश्यक इन पर विधि अंकुश, जन खो सकते भ्रम में विवेक। धर्मों के हैं अपने विधान, पर संविधान का धर्म एक।।

